



# ମତଦାନ କେନ୍ଦ୍ରରେ ଶତ ପ୍ରତିଶତ VVPAT ବ୍ୟବହାର ମତଦାତାଙ୍କ ଆତ୍ମବିଶ୍ୱାସକୁ ସୁଦୃଢ଼ କରିଛି

- ଇସିଆଇଙ୍କ ନିରାପତ୍ତା ଓ ପ୍ରଶାସନିକ ନିର୍ଦ୍ଦେଶକୁ କଡ଼ାକଡ଼ି ଭାବେ କାର୍ଯ୍ୟକାରୀ କରାଯାଇଛି
- ମତଦାନରେ ଅସାଧୁ ଉପାୟ ଅବଲମ୍ବନର ସାମାନ୍ୟତମ ଅବସର ନାହିଁ
- ଡିସେମ୍ବର 14, 2017 ଦିନ ଗୁଜରାଟରେ ଦ୍ୱିତୀୟ ପର୍ଯ୍ୟାୟ ମତଦାନରେ ସର୍ବତ୍ର VVPAT ଏବଂ ଇଲେକ୍ଟ୍ରୋନିକ ଭୋଟିଂ ମେସିନ୍ ବ୍ୟବହାର ସକାଶେ ଇସିଆର ବ୍ୟାପକ ବ୍ୟବସ୍ଥା ଗ୍ରହଣ

Posted On: 12 DEC 2017 3:29PM by PIB Bhubaneswar

ଗୁଜରାଟ ବିଧାନସଭା ପାଇଁ ଅନୁଷ୍ଠିତ ମତଦାନ ସକାଶେ ଭାରତର ନିର୍ବାଚନ ଆୟୋଗଙ୍କ ପକ୍ଷରୁ ବ୍ୟାପକ ପ୍ରଶାସନିକ ବ୍ୟବସ୍ଥା, ନିରାପତ୍ତା ପ୍ରୋଟୋକଲ ଏବଂ ଅନ୍ୟାନ୍ୟ ବିଧିବିଧାନ ଜନିତ ସମ୍ପୂର୍ଣ୍ଣ ବ୍ୟବସ୍ଥା ଗ୍ରହଣ କରାଯାଇଛି । ଏହା ଫଳରେ ମତଦାନ ବେଳେ ଇଲେକ୍ଟ୍ରୋନିକ ଭୋଟିଂ ମେସିନ୍ (EVM) ଏବଂ ଭୋଟର୍ସ ଭେରିଫାଇଡ ପେପର ଅଡିଟ୍ ଟ୍ରେଲ୍ (VVPAT)କୁ ଅପବ୍ୟବହାର ଅଥବା ଟାମ୍ପରିଂ କରିବାର କୌଣସି ପ୍ରକାର ଆଶଙ୍କା ନାହିଁ । ଭାରତର ନିର୍ବାଚନ ଆୟୋଗଙ୍କ ପକ୍ଷରୁ ଏଭଳି ନିରାପତ୍ତା ବ୍ୟବସ୍ଥା ଗ୍ରହଣ କରାଯାଇଛି ଯେଉଁଥିରେ ସଂପୂର୍ଣ୍ଣ ସ୍ୱଚ୍ଛତା ରହିଛି । ମତଦାନର ପ୍ରତ୍ୟେକ ପର୍ଯ୍ୟାୟରେ ରାଜନୈତିକ ଦଳ, ପ୍ରାର୍ଥୀ ଏବଂ ସେମାନଙ୍କର ପ୍ରତିନିଧିମାନଙ୍କ ସଂପୃକ୍ତ ସକ୍ରିୟ ଭାବେ ନିୟନ୍ତ୍ରଣ କରାଯିବାର ବ୍ୟବସ୍ଥା ରହିଛି । ଏହା ଦ୍ୱାରା ଇଭିଏମ ତଥା vvpats ବ୍ୟବହାର ଏବଂ ସେସବୁର ନିର୍ଭରଯୋଗ୍ୟତା ସଂପର୍କରେ ସେମାନଙ୍କ ମନରେ ବିଶ୍ୱାସ ବଢ଼ିଯାଇଛି । ଇଲି ନିର୍ବାଚନ ଅଧିକାରୀ, ରିଟର୍ଣ୍ଣିଂ ଅଫିସର, ଆସିଷ୍ଟାଣ୍ଟ ରିଟର୍ଣ୍ଣିଂ ଅଫିସର ଏବଂ ନିର୍ବାଚନରେ ସଂପୃକ୍ତ ଅନ୍ୟ ଅଧିକାରୀମାନଙ୍କ ଦ୍ୱାରା ଏହିସବୁ କାର୍ଯ୍ୟ ଓ ବିଧିର ପ୍ରବର୍ତ୍ତନ କରାଯାଇଛି । ନିର୍ବାଚନ ଆୟୋଗ ଏହିସବୁ ଅଧିକାରୀମାନଙ୍କୁ ଡେପୁଟିସେସନରେ ନିର୍ବାଚନ ପରିଚାଳନା, ତଦାରଖ ଏବଂ ନିୟନ୍ତ୍ରଣ ସକାଶେ ମୁତୟନ କରିଛନ୍ତି ।

ଭାରତର ନିର୍ବାଚନ ଆୟୋଗଙ୍କ ଦ୍ୱାରା ନିର୍ବାଚନ ବ୍ୟବସ୍ଥା ସକାଶେ ଥିବା ବ୍ୟାପକ ନିରାପତ୍ତା ତଥା ପ୍ରଶାସନିକ ପ୍ରୋଟୋକଲକୁ କଡ଼ାକଡ଼ି ଭାବେ ଲାଗୁ କରାଯାଇଥିବାରୁ ମତଦାନ ବେଳେ କୌଣସି ପ୍ରକାର ଅସାଧୁ ପଦ୍ଧତି ଅବଲମ୍ବନର ସାମାନ୍ୟତମ ଅବସର ଛଡ଼ାଯାଇନାହିଁ ଯାହାକି ଗୁଜରାଟ ବିଧାନସଭା ପାଇଁ ଡିସେମ୍ବର 9, 2017 ତାରିଖ ଦିନ ଅନୁଷ୍ଠିତ ପ୍ରଥମ ପର୍ଯ୍ୟାୟ ମତଦାନ ବେଳେ ପରିଲକ୍ଷିତ ହୋଇଥିଲା । ଅବଶ୍ୟ ଅଳ୍ପ କେତେକ ସ୍ଥାନରେ EVM/VVPAT ମେସିନରେ ସାମାନ୍ୟ ବୈଷୟିକ ତ୍ରୁଟି (ଭଙ୍ଗା/ହୁଗୁଳା ବନ୍ଦ, ସ୍ପିନ୍ ଦିଶୁନଥିବା) ପରିଲକ୍ଷିତ ହୋଇଥିଲା ଯାହାକୁ ତୁରନ୍ତ ବଦଳାଇ ଦିଆଯାଇଥିଲା ଏବଂ ମତଦାନ ସୁରୁଖୁରୁ ଭାବେ ସଂପାଦିତ ହୋଇଥିଲା । ପ୍ରଥମ ପର୍ଯ୍ୟାୟ ମତଦାନ ବେଳେ କେବଳ 0.75 ପ୍ରତିଶତ ବାଲଟ୍ ଯୁନିଟ୍ (BU), 0.75 ପ୍ରତିଶତ କଣ୍ଟ୍ରୋଲ୍ ଯୁନିଟ୍ (CU) ଏବଂ 2.8 ପ୍ରତିଶତ VVPATରେ ବୈଷୟିକ ତ୍ରୁଟି ପରିଲକ୍ଷିତ ହୋଇଥିଲା ଯାହା କେବଳ (ଭଙ୍ଗା, ହୁଗୁଳା ବନ୍ଦ ଏବଂ ସ୍ପିନ୍ ଦିଶୁନଥିବା) ଭଳି ଥିଲା । ସମସ୍ତ ମତଦାନ କେନ୍ଦ୍ରରେ 100 ପ୍ରତିଶତ VVPAT ମେସିନ୍ ମୁତୟନ ଯୋଗୁ ମତଦାତାମାନଙ୍କ ମନୋବଳ ସୁଦୃଢ଼ ହୋଇଥିବାର ଲକ୍ଷ୍ୟ କରାଯାଇଥିଲା ଏବଂ ନିର୍ବାଚନ ପ୍ରକ୍ରିୟାରେ ସ୍ୱଚ୍ଛତା ଏବଂ ନିରପେକ୍ଷତା ଅବଲମ୍ବନ କରାଯାଇଛି ବୋଲି ସେମାନେ ଅନୁଭବ କରିଥିଲେ ।

ନିମ୍ନରେ ଗ୍ରହଣ କରାଯାଇଥିବା ପ୍ରଶାସନିକ ପ୍ରୋଟୋକଲ ଏବଂ ବିଧିଜନିତ ନିୟନ୍ତ୍ରଣ ବ୍ୟବସ୍ଥା ସଂପର୍କରେ ବିସ୍ତୃତ ବିବରଣୀ ପ୍ରଦାନ କରାଗଲା:

ପ୍ରଶାସନିକ ପ୍ରୋଟୋକଲ ଏବଂ ବିଧିଜନିତ ନିୟନ୍ତ୍ରଣ ବ୍ୟାପକ ବ୍ୟବସ୍ଥା ଗ୍ରହଣ ସ୍ୱରୂପ ପ୍ରଥମ ପର୍ଯ୍ୟାୟରେ ଇଭିଏମ ଏବଂ VVPAT ମେସିନଗୁଡ଼ିକୁ ଭଲଭାବେ ଯାଞ୍ଚ କରାଯାଇଥିଲା । ଏଫଏଲସି ପର୍ଯ୍ୟାୟରେ ପ୍ରତ୍ୟେକ ଇଭିଏମ ଏବଂ VVPAT ମେସିନରେ କଡ଼ାକଡ଼ି ଭାବେ ମକ୍ ପୋଲ୍ କରାଯାଇଥିଲା । ପ୍ରାର୍ଥୀ ମୁତୟନ ଏବଂ ମତଦାନ ଦିନ (ବାସ୍ତବ ମତଦାନ ଆରମ୍ଭ ହେବା ପୂର୍ବରୁ), ଦୁଇ ପର୍ଯ୍ୟାୟରେ ଇଭିଏମ ଏବଂ VVPATଗୁଡ଼ିକୁ ଫେଣ୍ଟାଫେଣ୍ଟି କରି ସେଥିରୁ ଚୟନ କରିବା, ଇଭିଏମ ଏବଂ VVPATଗୁଡ଼ିକର ସଂରକ୍ଷଣ ସକାଶେ ସୁଦୃଢ଼ ନିରାପତ୍ତା ପ୍ରୋଟୋକଲ ଗ୍ରହଣ ଯାହାକି ମତଦାନ ପୂର୍ବରୁ, ବେଳେ ଏବଂ ପରେ ଗ୍ରହଣ କରାଯିବାର ବ୍ୟବସ୍ଥା ହୋଇଛି, ଏବଂ ଇଭିଏମ ତଥା VVPATଗୁଡ଼ିକର କାର୍ଯ୍ୟବିଧି ସଂପର୍କରେ ତଥା ସେସବୁର ଷ୍ଟାର୍ଟଅପରେ ସୁରକ୍ଷିତ ସଂରକ୍ଷଣ ସଂପର୍କରେ ବ୍ୟାପକ ଭିଡ଼ିଓଗ୍ରାଫି ଓ ସିସିଟିଭିପୁଟେଜ ଗ୍ରହଣର ବ୍ୟବସ୍ଥା କରାଯାଇଥିଲା । ଏଠାରେ ଏହା ଉଲ୍ଲେଖ କରିବା ସମୀଚୀନ ହେବ ଯେ ରାଜନୈତିକ ଦଳ ଓ ପ୍ରାର୍ଥୀଙ୍କ ପ୍ରତିନିଧି, ନିର୍ବାଚନ ଏଜେଣ୍ଟଙ୍କ ଉପସ୍ଥିତିରେ ହିଁ ଉପରଲିଖିତ ସମସ୍ତ ନିରାପତ୍ତା ଜନିତ କାର୍ଯ୍ୟ ସଂପାଦନ କରାଯାଇଥିଲା ।

ପ୍ରଥମ ପର୍ଯ୍ୟାୟ ଇଭିଏମ ଏବଂ VVPAT ଯାଞ୍ଚ: ଇଭିଏମ ଏବଂ VVPATଗୁଡ଼ିକର ପ୍ରଥମ ପର୍ଯ୍ୟାୟ ଯାଞ୍ଚ (FLC)ରେ ପ୍ରତି ଇଭିଏମ ତଥା VVPAT ମେସିନ ଯାହାକି ଗୁଜରାଟରେ ମତଦାନ ବେଳେ ବ୍ୟବହାର କରାଯିବ ସେଗୁଡ଼ିକୁ ତନ୍ତ୍ରତନ୍ତ୍ର ଭାବେ ଯାଞ୍ଚ କରାଯାଇଥିଲା । ରାଜନୈତିକ ଦଳର ପ୍ରତିନିଧିମାନଙ୍କ ଉପସ୍ଥିତିରେ ଏହିସବୁ ମେସିନର ଉତ୍ପାଦକ କମ୍ପାନୀର ଇଞ୍ଜିନିଅରମାନେ ଏଫଏଲସି ସଂପାଦନ କରିଥିଲେ । ସମସ୍ତ ଏଫଏଲସି ପ୍ରକ୍ରିୟା ଲିଜ୍ ସ୍ତରରେ ସଂପୃକ୍ତ ଡିଜିଟାଲ୍ ଡାଟାବେସରେ ତଥା ନିରବଚ୍ଛିନ୍ନ ଭିଡ଼ିଓଗ୍ରାଫି/ସିସିଟିଭି କଭରେଜ ମାଧ୍ୟମରେ ସଂପାଦନ କରାଯାଇଥିଲା । ଯେଉଁସବୁ ଇଭିଏମ କିମ୍ବା VVPAT ମେସିନରେ ତ୍ରୁଟି ପରିଲକ୍ଷିତ ହୋଇଥିଲା ସେଗୁଡ଼ିକୁ ତୁରନ୍ତ ଫ୍ୟକ୍ଟ୍ରି ପଠାଇ ଦିଆଯାଇଥିଲା ଯଦ୍ୱାରା ସେଗୁଡ଼ିକ ମତଦାନରେ ବ୍ୟବହାର କରାଯିବାର ସାମାନ୍ୟତମ ଅବସର ରହିବନାହିଁ ।

1. ଏଫଏଲସି ସମୟରେ ଉତ୍ପାଦନକାରୀ ସଂସ୍ଥା ଏକଥା ପ୍ରମାଣିତ କରିଥିଲେ ଯେ ଇଭିଏମରେ ବ୍ୟବହାର କରାଯାଇଥିବା ସମସ୍ତ ଯନ୍ତ୍ରାଂଶ ଅସଲି । ଏହାପରେ ଇଭିଏମର କଣ୍ଟ୍ରୋଲ୍ ଯୁନିଟ୍‌ର ପ୍ଲାଷ୍ଟିକ୍ କ୍ୟାବିନେଟକୁ ସିଲ୍ କରାଯାଇଥିଲା ଯାହାକି ରାଜନୈତିକ ଦଳର ପ୍ରତିନିଧିମାନଙ୍କ ଦ୍ୱାରା ଦସ୍ତଖତ କରାଯାଇଥିଲା ଏବଂ ସେସବୁକୁ ଏହାପରେ ଷ୍ଟାଫ୍ ରୁମ୍‌ରେ ସୁରକ୍ଷିତ ରଖାଯାଇଥିଲା । ଏହି ପର୍ଯ୍ୟାୟ ପରେ ଇଭିଏମର କଣ୍ଟ୍ରୋଲ୍ ଯୁନିଟ୍‌ର ପ୍ଲାଷ୍ଟିକ୍ କ୍ୟାବିନେଟକୁ ଆଉ ଖୋଲାଯାଇ ପାରିବନାହିଁ ।

2. ଏଫଏଲସି ପର୍ଯ୍ୟାୟରେ ପ୍ରତ୍ୟେକ କାର୍ଯ୍ୟକାରୀ ଇଭିଏମରେ କେତେକ ମକ୍ ଭୋଟ୍ ଦିଆଯାଇଥିଲା । ଅଧିକତ୍ତ୍ୱ, ଏଫଏଲସି ପର୍ଯ୍ୟାୟରେ ଏକ ପ୍ରତିଶତ ଇଭିଏମରେ 1200 ଭୋଟ୍ ଦିଆଯାଇଥିଲା, ଦୁଇ ପ୍ରତିଶତ ଇଭିଏମରେ 500 ଲେଖାଏଁ ଭୋଟ୍ ପକାଯାଇଥିଲା ଯେତେବେଳେ କି ସମସ୍ତ ରାଜନୈତିକ ଦଳର ପ୍ରତିନିଧିମାନେ ଉପସ୍ଥିତ ଥିଲେ । ଏହି ରାଜନୈତିକ ଦଳର ପ୍ରତିନିଧିମାନଙ୍କୁ ମକ୍ ମତଦାନର ଫଳାଫଳ ପ୍ରଶ୍ନୋତ୍ତର ବାହାର କରି କେଉଁ କ୍ରମରେ ପ୍ରତ୍ୟେକ ଭୋଟ୍ ଦାନ କରାଯାଇଥିଲା ତାହା ପ୍ରଦର୍ଶନ କରାଯାଇଥିଲା । ଏହି କାର୍ଯ୍ୟପାଇଁ ରାଜନୈତିକ ଦଳର ପ୍ରତିନିଧିମାନେ ସେମାନଙ୍କ ମନ ମୁତାବକ ଯେକୌଣସି ଇଭିଏମକୁ ଏଭଳି ଯାଞ୍ଚ ପାଇଁ ଚୟନ କରିଥିଲେ । ଅବଶିଷ୍ଟ ଇଭିଏମରେ ପ୍ରତ୍ୟେକ ଇଭିଏମରେ ନିର୍ଦ୍ଦିଷ୍ଟ ଭାବେ କେତେ ଭୋଟ୍ ପକାଯାଇଛି ତାହା ରାଜନୈତିକ ଦଳର ପ୍ରତିନିଧିମାନେ ଚଳଣି କରିଥିଲେ । ଏପରିକି ରାଜନୈତିକ ଦଳର ପ୍ରତିନିଧିମାନେ ସ୍ୱୟଂ ମକ୍ ମତଦାନ କରିବାକୁ ସେମାନଙ୍କୁ ଅନୁମତି ପ୍ରଦାନ କରାଯାଇଥିଲା । ସେହିଭଳି VVPAT ମେସିନ କ୍ଷେତ୍ରରେ, ପ୍ରତ୍ୟେକ ମେସିନରେ 16 ଜଣ ପ୍ରାର୍ଥୀ ବିଶିଷ୍ଟ ମେସିନରେ ପ୍ରତି ପ୍ରାର୍ଥୀଙ୍କ ସପକ୍ଷରେ ଛଅଟି ଲେଖାଏଁ ଭୋଟ୍ ପକାଯାଇ ଏହାକୁ ଯାଞ୍ଚ କରାଯାଇଥିଲା ।

ଗୁଜରାଟରେ ମୋଟ 50,128 ମତଦାନ କେନ୍ଦ୍ର ରହିଛି ଯେଉଁଥିରୁ ଅତିରିକ୍ତ ମତଦାନ କେନ୍ଦ୍ରଗୁଡ଼ିକୁ ବାଦ ଦିଆଯାଇଛି । ଆଗାମୀ ସାଧାରଣ ନିର୍ବାଚନ ସକାଶେ, 81,860 ଟି ବାଲଟ୍ ବାବୁ (BU), 66,358 ଟି କଣ୍ଟ୍ରୋଲ୍ ଯୁନିଟ୍ (CU) ଏବଂ 71,564 ଟି VVPAT ନିୟୋଜିତ କରାଯାଇଛି । ଏଥିପାଇଁ ବାସ୍ତବ ମତଦାନଠାରୁ ପର୍ଯ୍ୟାପ୍ତ ସଂଖ୍ୟକ ଯଥା, 63 ପ୍ରତିଶତ ବିୟୁ, 32 ପ୍ରତିଶତ ସିୟୁ ଏବଂ 43 ପ୍ରତିଶତ VVPAT ରିଜର୍ଭ୍ ରଖାଯାଇଛି । 09.12.2017 ତାରିଖ ଦିନ ସଫଳତାର ସହ

ପ୍ରଥମ ପର୍ଯ୍ୟାୟ ମତଦାନ ସଂପନ୍ନ ହୋଇଛି ଯେଉଁଥିରେ 66.75 ପ୍ରତିଶତ ମତଦାତା ସେମାନଙ୍କର ମତାଧିକାର ସାବ୍ୟସ୍ତ କରିଛନ୍ତି ଏବଂ ତାହା ଅବାଧ, ମୁକ୍ତ, ସ୍ୱଚ୍ଛ ଏବଂ ସହଜାଗାତା ଭିତ୍ତିରେ ସଂପନ୍ନ ହୋଇଛି ।

ରାଜ୍ୟରେ ଦ୍ୱିତୀୟ ପର୍ଯ୍ୟାୟ ମତଦାନ 14.12.2017 ତାରିଖ ଦିନ ଅନୁଷ୍ଠିତ ହେବ ଯେଉଁଥିରେ 93 ବିଧାନସଭା ଆସନ ସକାଶେ 25,515 ଟି ମତଦାନ କେନ୍ଦ୍ରରେ ମତଦାନ ହେବ । ସେଥିପାଇଁ ସମସ୍ତ 25,515 ଟି ମତଦାନ କେନ୍ଦ୍ରରେ ନିର୍ବାଚନ ଆୟୋଗଙ୍କ ପକ୍ଷରୁ 40,027 ଟି ବାଲଟ ଯୁନିଟ୍ (BU), 326,33 ଟି କଣ୍ଟେଲ ଯୁନିଟ୍ (CU) ଏବଂ 35,061 ଟି VVPAT ମୁଦୟନ କରାଯାଇଛି । ଏହା ବ୍ୟତୀତ 57 ପ୍ରତିଶତ ବିୟୁ, 28 ପ୍ରତିଶତ ସିୟୁ ଏବଂ 37 ପ୍ରତିଶତ VVPAT ବାସ୍ତବ ମତଦାନ ଆବଶ୍ୟକତାଠାରୁ ରିଜର୍ଭ ରଖାଯାଇଛି ।

ଗୁଜରାଟ ବିଧାନସଭା ନିର୍ବାଚନ ଅବ୍ୟବହୃତ ପୂର୍ବରୁ ନିର୍ବାଚନ ସଂପାଦନ ଦାୟିତ୍ୱରେ ଥିବା ସମସ୍ତ ଅଧିକାରୀ ତଥା କର୍ମଚାରୀମାନଙ୍କୁ ବ୍ୟାପକ ତାଲିମ ପ୍ରଦାନ ସହ ସେମାନଙ୍କ ଦକ୍ଷତା ବୃଦ୍ଧି କରାଯାଇଛି । ଏହି କାର୍ଯ୍ୟ ନିର୍ବାଚନ ଆୟୋଗଙ୍କ ଦ୍ୱାରା କରାଯାଇଛି । ଅଧ୍ୟବସି 3,350 ବ୍ୟାପ୍ ତାଲିମ କାର୍ଯ୍ୟ ଶେଷ କରାଯାଇ ମୋଟ 1,93,962 ଜଣ ପୋଲିଂ କର୍ମଚାରୀ, ଯେଉଁମାନଙ୍କ ମଧ୍ୟରେ ପୋଲିଂ ଅଧିକାରୀ, ସେକ୍ସ ଅଧିକାରୀ ଏବଂ ନୋଡାଲ ଅଧିକାରୀ ସାମିଲ ସେମାନଙ୍କୁ ସକଳ ପ୍ରକାର ତାଲିମ ପ୍ରଦାନ କରାଯାଇସାରିଛି । ସେହିସବୁ ଅଧିକାରୀ ଓ କର୍ମଚାରୀମାନଙ୍କୁ ଇଭିଏମ ତଥା VVPATକୁ କିଭଳି ଭାବେ ମତଦାନ ସମୟରେ ସୁପରିଚାଳନା କରାଯାଇପାରିବ ସେ ସଂପର୍କିତ ସବୁପ୍ରକାର ତାଲିମ ଦିଆଯାଇଛି ।

ଏଫଏଲସି ପରେ ଇଭିଏମ୍ ତଥା VVPATଗୁଡ଼ିକୁ କିଭଳି ଭାବେ ସୁରକ୍ଷିତ ରଖାଯିବ: ଏଫଏଲସି ପରେ ଇଭିଏମ ଏବଂ VVPATଗୁଡ଼ିକୁ ଷ୍ଟୁଙ୍ଗ୍ ରୁମ୍ ଭିତରେ ତାଲା ପକାଇ ଏବଂ ଅହୋରାତ୍ର ପହରା ବ୍ୟବସ୍ଥା ମଧ୍ୟରେ ରଖାଯାଇଛି । ପୁଣି ସେହି ସ୍ଥାନରେ ସିସିଟିଭି କ୍ୟାମେରା ବ୍ୟବସ୍ଥା କରାଯାଇଛି ।

ଇଭିଏମ ଏବଂ VVPATରେ ପ୍ରାର୍ଥୀଙ୍କ ନାମ ସେଟିଂ (ପ୍ରାର୍ଥୀ ସେଟିଂ): ଗୁଜରାଟର ଦ୍ୱିତୀୟ ପର୍ଯ୍ୟାୟ ମତଦାନ ସକାଶେ ଇଭିଏମ ଏବଂ ଭିଭିପାଟରେ ପ୍ରାର୍ଥୀମାନଙ୍କ ନାମ ସେଟିଂ କାର୍ଯ୍ୟ ଇତି ମଧ୍ୟରେ ପ୍ରତିଦ୍ୱିତୀ କରୁଥିବା ପ୍ରାର୍ଥୀ ଅଥବା ସେମାନଙ୍କ ଦ୍ୱାରା ନିୟନ୍ତ୍ରଣ ପ୍ରତିନିଧିମାନଙ୍କ ଉପସ୍ଥିତିରେ ସଂପୂର୍ଣ୍ଣ କରାଯାଇଛି । ଏଥି ସକାଶେ, ପ୍ରତିଦ୍ୱିତୀ କରୁଥିବା ପ୍ରାର୍ଥୀମାନଙ୍କୁ ରିଟର୍ଣ୍ଣିଂ ଅଧିକାରୀମାନଙ୍କ ମାଧ୍ୟମରେ ଲିଖିତ ଯୋଗାଯୋଗ ତଥା ସେମାନଙ୍କ ଠାରୁ ଉପଯୁକ୍ତ ପ୍ରାପ୍ତିସ୍ୱୀକାର ପୂର୍ବକ ଆମନ୍ତ୍ରଣ କରାଯାଇଥିଲା ।

ସଂପୂର୍ଣ୍ଣ ଭାବେ ସୁରକ୍ଷିତ ଏକ କକ୍ଷରେ ଇଭିଏମ ଏବଂ VVPATରେ ପ୍ରାର୍ଥୀମାନଙ୍କ ନାମ ସେଟିଂ କରାଯାଇଥିଲା । ସୁରକ୍ଷା କର୍ମୀମାନେ ସେହି ହଲକୁ ପ୍ରବେଶ କରୁଥିବା ପ୍ରତ୍ୟେକ ବ୍ୟକ୍ତିକୁ ଉତ୍ତମ ରୂପେ ଯାଞ୍ଚ କରି ଭିତରକୁ ଛାଡ଼ିଥିଲେ । ସେମାନଙ୍କ ପ୍ରବେଶ ପୂର୍ବରୁ ସେମାନଙ୍କୁ ପ୍ରତ୍ୟେକ ପ୍ରବେଶ ପଥ ଠାରେ ଡନଖି କରାଯାଉଥିଲା । କେବଳ ସ୍ୱାକୃତିପ୍ରାପ୍ତ ଅଧିକାରୀମାନଙ୍କୁ ହିଁ ହଲକୁ ପ୍ରବେଶାନ୍ୱିତ ଦିଆଯାଇଥିଲା ।

ଏଠାରେ ଉଲ୍ଲେଖଯୋଗ୍ୟ ଯେ ବାଲଟ ପେପରରେ ପ୍ରାର୍ଥୀମାନଙ୍କ ନାମ କ୍ରମାବଳରେ ସଜ୍ଜିତକରି ଏକ ଗୁରୁତ୍ୱପୂର୍ଣ୍ଣ କାର୍ଯ୍ୟ ଏବଂ ସେଥିପାଇଁ ବାଲଟ ଯୁନିଟ୍କୁ ଅକ୍ଷରକ୍ରମରେ ସଜ୍ଜାଯାଇଛି । ଏଥିରେ ପ୍ରଥମେ ଜାତୀୟ ଓ ରାଜ୍ୟସ୍ତରରେ ସ୍ୱାକୃତିପ୍ରାପ୍ତ ଦଳମାନଙ୍କୁ ରଖାଯାଇଛି ଏବଂ ଏହା ପରେ ଅନ୍ୟାନ୍ୟ ରାଜ୍ୟସ୍ତରରେ ପଂଜୀକୃତ ଦଳମାନଙ୍କୁ ରଖାଯାଇଛି । ଏହା ପରକୁ ସ୍ୱାଧୀନ ପ୍ରାର୍ଥୀମାନଙ୍କ ନାମ ରଖାଯାଇଛି । ତେଣୁ ବାଲଟ ଯୁନିଟ୍ରେ କେଉଁ କ୍ରମରେ ପ୍ରାର୍ଥୀଙ୍କ କ୍ରମ କିଭଳି ସ୍ଥାନ ପାଇଛି ତାହା ବାଲଟ ପେପରରେ ପ୍ରାର୍ଥୀମାନଙ୍କ ନାମ, କେଉଁ ରାଜନୈତିକ ଦଳ ସହ ସେ ସଂପୃକ୍ତ ସେହି କ୍ରମ ଉପରେ ଆଧାରିତ । ତେଣୁ ଏହା ପୂର୍ବରୁ ଅନୁମାନ କରିହେବନାହିଁ । ବାଲଟ ପେପରରେ ପ୍ରାର୍ଥୀମାନଙ୍କ ଏହି ନାମ କ୍ରମ ସଜ୍ଜିତ ଭାବେ ସୂଚ୍ୟ ଯେ ଭୋଟଗ୍ରହଣ ବେଳେ କୌଣସି ପ୍ରାର୍ଥୀଙ୍କ ସପକ୍ଷରେ ରିଟିଂ ପାଇଁ ପୂର୍ବରୁ କୌଣସି ପ୍ରକାର ସମ୍ଭାବନା ରହିବନାହିଁ । ତେଣୁ କୌଣସି ନିର୍ଦ୍ଦିଷ୍ଟ ରାଜନୈତିକ ଦଳର ପ୍ରାର୍ଥୀଙ୍କ କ୍ରମିକ ସଂଖ୍ୟା ପ୍ରତି ନିର୍ବାଚନ ମଣ୍ଡଳୀରେ ଭିନ୍ନ ଭିନ୍ନ ହେବ ଏବଂ ତାହା ପୂର୍ବରୁ ଅନୁମାନ କରିହେବନାହିଁ ଯଦ୍ୱାରା ସେଥିରେ ହେଉଥିବା କ୍ଷତିକାର ସମ୍ଭାବନାକୁ ଏଡ଼ାଯାଇପାରିବ ।

ଥରେ ପ୍ରାର୍ଥୀମାନଙ୍କ ନାମକ୍ରମ ସ୍ଥିର କରାଯିବା ପରେ, ଇଭିଏମର ବାଲଟ ଯୁନିଟ୍କୁ ସିଲ୍ କରି ଦିଆଯାଇଥାଏ ଏବଂ ଏହାପରେ ଆଉ କାହାର ବାଲଟ ଯୁନିଟ୍ ମଧ୍ୟକୁ ପ୍ରବେଶାଧିକାର ନଥାଏ । ପୁଣି ଏହି ସିଲ୍ରେ ପ୍ରାର୍ଥୀ/ ସେମାନଙ୍କର ପ୍ରତିନିଧିମାନଙ୍କର ସ୍ୱାକ୍ଷର ରହିଥାଏ ।

ସେହିଭଳି ଇଞ୍ଜିନିୟରମାନଙ୍କ ଦ୍ୱାରା VVPATଗୁଡ଼ିକରେ କ୍ରମିକ ସଂଖ୍ୟା, ପ୍ରାର୍ଥୀଙ୍କ ନାମ ଓ ସେମାନଙ୍କ ସଂକେତ ଆବଶ୍ୟକ କରାଯାଇଥାଏ । ଏହାପରେ ତାହାର ଏକ ପରୀକ୍ଷାମୂଳକ ପ୍ରିଣ୍ଟାଉଟ୍ କର୍ତ୍ତା ଯାଇ ତାକୁ ବାଲଟ ଯୁନିଟ୍ (BU)ର ବାଲଟ ପେପର ସହ ମିଶାଯାଇଥାଏ । ତା’ପରେ ପରୀକ୍ଷାମୂଳକ ଭାବେ ପ୍ରତି ପ୍ରାର୍ଥୀଙ୍କ ନାମରେ VVPATରେ ଗୋଟିଏ ଲେଖାଏଁ ଭୋଟ ପକାଯାଇ ତାହାକୁ ବାଲଟ ପେପର ସହ ତାଳମେଳ ରଖି କି ନାହିଁ ତାହା ଯାଞ୍ଚ କରି ଦେଖାଯାଇଥାଏ ।

ଇଭିଏମ ଏବଂ VVPATମାନଙ୍କରେ ପ୍ରାର୍ଥୀମାନଙ୍କ ନାମ ସେଟିଂ କରିବାବେଳେ ସମସ୍ତ 16ଟି ଯାକ ପ୍ରାର୍ଥୀ ସୁଚକରେ ଭୋଟ ମରାଯାଇଥାଏ ଏବଂ ଏହାର ଫଳାଫଳକୁ ଦେଖାଯାଇଥାଏ ଏବଂ ମକ୍ ଭୋଟଦାନ ବେଳେ ପ୍ରତ୍ୟେକ ଇଭିଏମରେ କ୍ଲିୟରିଂକୁ ମଧ୍ୟ ତନଖି କରି ଦେଖାଯାଇଥାଏ । ଏହା ଅତିରିକ୍ତ ମେସିନଗୁଡ଼ିକୁ ପ୍ରସ୍ତୁତ କରିବା ସମୟରେ ମକ୍ ଭୋଟଦାନ ବେଳେ ମୋଟ ଇଭିଏମର 5 ପ୍ରତିଶତ ମେସିନରେ ଅନ୍ୟତମ 1000 ଖଣ୍ଡ ଭୋଟଦାନ କରାଯାଇଥାଏ । ଅବଶିଷ୍ଟ ମେସିନଗୁଡ଼ିକରେ ପ୍ରାର୍ଥୀ/ ସେମାନଙ୍କର ପ୍ରତିନିଧିମାନଙ୍କ ସହସ୍ତି ପର୍ଯ୍ୟନ୍ତ ମକ୍ ଭୋଟଦାନ କରାଯାଇଥାଏ । ପୁଣି ସେମାନେ ହିଁ ଏହି ମକ୍ ଭୋଟଦାନ କରିଥାନ୍ତି । ଇଭିଏମ ଏବଂ VVPATରେ ପ୍ରାର୍ଥୀମାନଙ୍କ ନାମ ସେଟିଂର ସମଗ୍ର ପ୍ରକ୍ରିୟାକୁ ଭିଡ଼ିଓଗ୍ରାଫ୍ କରାଯାଇଥାଏ ।

**ମତଦାନ ଦିବସ:** ମତଦାନ ଦିନ, ବାସ୍ତବ ଭୋଟଦାନ ପ୍ରକ୍ରିୟା ଆରମ୍ଭ ହେବାର ଏକ ଘଣ୍ଟା ପୂର୍ବରୁ ପୋଲିଂ ଏଜେଣ୍ଟମାନଙ୍କ ଉପସ୍ଥିତିରେ ପ୍ରିଜାଇଡ଼ିଂ ଅଫିସରମାନେ ପ୍ରତ୍ୟେକ ମତଦାନ କେନ୍ଦ୍ରରେ ମକ୍ ମତଦାନ ମାଧ୍ୟମରେ ଅନ୍ୟତମ 50 ଖଣ୍ଡ ଭୋଟଦାନ କାର୍ଯ୍ୟ ସଂପାଦନ କରିବା ଜରୁରି । ଏହି ମକ୍ ଭୋଟଦାନ ପରେ, ସିୟୁରେ ଫଳାଫଳକୁ ପ୍ରିଜାଇଡ଼ିଂ ଅଫିସର ସୁନିଶ୍ଚିତ କରିବେ, VVPATର ପେପର ସ୍ଲିପକୁ ଗଣିବେ ଯାହାକି ପୋଲିଂ ଏଜେଣ୍ଟମାନଙ୍କ ଉପସ୍ଥିତିରେ କରାଯିବ ଏବଂ ଏକଥା ସୁନିଶ୍ଚିତ ହେବେ ଯେ ପ୍ରତ୍ୟେକ ପ୍ରାର୍ଥୀଙ୍କ ଫଳାଫଳ ସହ ତାହା ତାଳମେଳ ଖାଉଛି । ଏହାପରେ ମକ୍ ମତଦାନର ସମସ୍ତ ସିୟୁ ଏବଂ ତଥ୍ୟକୁ VVPATରୁ ଭିଭିପାଟ ପେପର ସ୍ଲିପକୁ ପ୍ରିଜାଇଡ଼ିଂ ଅଫିସର ହଟାଇବେ ଏବଂ ଏହାପରେ ପୋଲିଂ ଅଧିକାରୀମାନେ ଖାଲି ଡ୍ରପ୍ ବାକ୍ସକୁ ଯାଞ୍ଚକରି ଦେଖିବେ । ମକ୍ ମତଦାନ ପରେ ସମସ୍ତ VVPAT ପେପର ସ୍ଲିପର ପଛପଟେ ରବର ଷ୍ଟାମ୍ପ ମରାଯିବ । ଏହି ରବର ଷ୍ଟାମ୍ପରେ ‘ମକ୍ ପୋଲ୍ ସ୍ଲିପ୍’ ବୋଲି ଖୋଦେଇ କରାଯାଇଥାଏ । ତେଣୁ ଏହି ଷ୍ଟାମ୍ପକରା ପେପର ସ୍ଲିପକୁ ଗୋଟିଏ କଳାକାଗଜର ଖାମ୍ ଭିତରେ ରଖାଯାଇ ସିଲ୍ କରାଯାଇଥାଏ । ପ୍ରିଜାଇଡ଼ିଂ ଅଫିସରଙ୍କ ସିଲ୍ରେ ଏହା ସିଲ୍ କରାଯାଇଥାଏ । ଏହି ମର୍ମରେ ପ୍ରତ୍ୟେକ ପ୍ରିଜାଇଡ଼ିଂ ଅଫିସରଙ୍କଠାରୁ ଗୋଟିଏ ମକ୍-ମତଦାନ ସାର୍ଟିଫିକେଟ୍ ଗ୍ରହଣ କରାଯାଇଥାଏ ।

ମତଦାନ ପରେ ଇଭିଏମ ଏବଂ VVPATଗୁଡ଼ିକର ସଂରକ୍ଷଣ: ନିର୍ବାଚନ ଶେଷ ହେବାପରେ, ଇଭିଏମ ଏବଂ VVPATଗୁଡ଼ିକୁ ସେମାନଙ୍କର ନିଜ ନିଜ ଖୋଳରେ ସିଲ୍ କରାଯିବ ଏବଂ ପୋଲିଂ ଏଜେଣ୍ଟମାନେ ତାହା ଉପରେ ସ୍ୱାକ୍ଷର କରିବେ ଓ ମୋହର ମାରିବେ । ଏହାକୁ ଭୋଟଗଣତି ପୂର୍ବରୁ ସିଲ୍ ଠିକ୍ ରହିଛି କି ନାହିଁ ତାହା ଯାଞ୍ଚ କରି ଦେଖାଯିବ । ପ୍ରାର୍ଥୀ/ପ୍ରତିନିଧିମାନେ ଇଭିଏମ ଏବଂ VVPAT ଗୁଡ଼ିକ ଭୋଟଗ୍ରହଣ କେନ୍ଦ୍ର ଠାରୁ ଷ୍ଟୁଙ୍ଗ୍ ରୁମ୍ ପର୍ଯ୍ୟନ୍ତ ପରିବହନ ବେଳେ ସେହି ଯାନ ପଛରେ (ସୁରକ୍ଷା ସହିତ) ଅନୁଧ୍ୟାନ କରିପାରିବେ ।

**ଭୋଟଗ୍ରହଣ ପରେ ଷ୍ଟୁଙ୍ଗ୍‌ରୁମ୍‌ରେ ଇଭିଏମ ଏବଂ ଭିଭିପାଟର ସଂରକ୍ଷଣ:**

- 1) ଷ୍ଟୁଙ୍ଗ୍ ରୁମ୍‌ଆରଇ ଦୋହରା ତାଲା ଦେବା ବ୍ୟବସ୍ଥା ଥିବା ଜରୁରି । ସେଥିରୁ ଗୋଟିଏ ଚାବି ଜିଲ୍ଲା ନିର୍ବାଚନ ଅଧିକାରୀଙ୍କ ନିକଟରେ ରହିବ ଏବଂ ଅନ୍ୟଟି ସଂପୃକ୍ତ ବିଧାନସଭା ନିର୍ବାଚନମଣ୍ଡଳୀର ରିଟର୍ଣ୍ଣିଂ ଅଫିସରଙ୍କ ପାଖରେ ରହିବ ।
- 2) ଭୋଟ ଗଣତି ପାଇଁ ଷ୍ଟୁଙ୍ଗ୍ ରୁମ୍‌ରେ ଇଭିଏମ ଏବଂ VVPATଗୁଡ଼ିକୁ ରଖାଯାଇଥିବା ବେଳେ ସେଠାରେ ଅହୋରାତ୍ର ଦୋହରା ନିରାପତ୍ତା ବ୍ୟବସ୍ଥା କରାଯିବ । ସିପିଏଫ୍ ଦ୍ୱାରା ଷ୍ଟୁଙ୍ଗ୍ ରୁମ୍ ତଟ୍ଟାପାଣ୍ଠିଆ ଆଭ୍ୟନ୍ତରୀଣ ନିରାପତ୍ତା ବ୍ୟବସ୍ଥା ଦାୟିତ୍ୱ ନେବାବେଳେ ରାଜ୍ୟ ସଶସ୍ତ୍ର ପୁଲିସ୍ ବାହିନୀ ଷ୍ଟୁଙ୍ଗ୍ ରୁମ୍ ବାହ୍ୟ ଭାଗର ସୁରକ୍ଷା ଦାୟିତ୍ୱ ସଂପାଦନ କରିବେ ।
- 3) ଷ୍ଟୁଙ୍ଗ୍ ରୁମ୍‌ର ସୁରକ୍ଷା ବ୍ୟବସ୍ଥା ଉପରେ ତୀକ୍ଷ୍ଣ ନଜର ରଖିବା ସକାଶେ ସେମାନଙ୍କର ପ୍ରତିନିଧିମାନଙ୍କୁ ପଠାଇବା ସକାଶେ ପ୍ରତିଦ୍ୱିତୀ କରୁଥିବା ସମସ୍ତ ପ୍ରାର୍ଥୀମାନଙ୍କୁ ଲିଖିତ ଭାବେ ଅବଗତ କରାଯିବ । ସେମାନଙ୍କୁ ସଂରକ୍ଷିତ ଗୃହର ଭିତର ସୁରକ୍ଷା ପରିସର ମଧ୍ୟରେ ରହିବାକୁ ଅନୁମତି ପ୍ରଦାନ କରାଯିବ ଯଦ୍ୱାରା ସେମାନେ ଷ୍ଟୁଙ୍ଗ୍ ରୁମ୍‌ର ପ୍ରବେଶ ଦ୍ୱାରକୁ ସିଧାସଳଖ ଦେଖି ପାରୁଥିବେ । ଯେତେବେଳେ ସମ୍ଭବ, ସେଠାରେ ଉପଯୁକ୍ତ ସେଡ୍, ପାନୀୟ ଜଳ ଇତ୍ୟାଦିର ବ୍ୟବସ୍ଥା ଯୋଗାଇ ଦିଆଯିବ । ଯଦି ଷ୍ଟୁଙ୍ଗ୍

ରୁମର ପ୍ରବେଶ ଦ୍ଵାରକୁ ସିଧାସଳଖ ଦେଖିବାର ସୁଯୋଗ ନଥାଏ, ତେବେ ସେଠାରେ ସିସିଟିଭି ବ୍ୟବସ୍ଥା ଏପରି ସ୍ଥାନରେ କରାଯିବ ଯାହା ଫଳରେ ଏହି ପ୍ରତିନିଧିମାନେ ଷ୍ଟଙ୍ଗ ରୁମର ଦ୍ଵାରକୁ ସିସିଟିଭି ମାଧ୍ୟମରେ ଦେଖି ପାରୁଥିବେ । ଏପରିସ୍ଥଳେ ସେମାନେ ଷ୍ଟଙ୍ଗ ରୁମର ଆଭ୍ୟନ୍ତରୀଣ ପରିସରକୁ ଦଳ ଭିତ୍ତିରେ ସମୟାନ୍ତରେ ଯାଇ ଏହାର ଦ୍ଵାର ତନଖି କରିପାରିବେ ଏବଂ ଷ୍ଟଙ୍ଗ ରୁମ୍ ସୁରକ୍ଷିତ ରହିଛି ବୋଲି ସ୍ଥିରନିଶ୍ଚିତ ହୋଇପାରିବେ । ଷ୍ଟଙ୍ଗ ରୁମର ସିସିଟିଭି ଡିସପ୍ଲେ ପାଇଁ ଏକ ବଡ଼ ଟେଲିଭିଜନ ସ୍କ୍ରୀନର ବ୍ୟବସ୍ଥା କରାଯିବ ଏବଂ ରାଜନୈତିକ ଦଳମାନଙ୍କ ପ୍ରତିନିଧିମାନଙ୍କ ଦ୍ଵାରା ଚିହ୍ନିତ ସ୍ଥାନରେ ତାହା ରଖାଯିବ ଯାହା ଫଳରେ ସେମାନେ ନିରବଚ୍ଛିନ୍ନ ଭାବେ ଷ୍ଟଙ୍ଗ ରୁମକୁ ମନିଟର କରିପାରିବେ ।

4) ଷ୍ଟଙ୍ଗ ରୁମକୁ ଲାଗି ଅହୋରାତ୍ର କାର୍ଯ୍ୟ କରୁଥିବା ଏକ କଣ୍ଟ୍ରୋଲ ରୁମର ବ୍ୟବସ୍ଥା କରାଯିବ ।

5) ଷ୍ଟଙ୍ଗ ରୁମର ନିରାପତ୍ତା ବ୍ୟବସ୍ଥାର ପରିଚାଳନା ସକାଶେ ସେଠାରେ ଅହୋରାତ୍ର ବ୍ୟବସ୍ଥା ସକାଶେ ଜଣେ ଗେଜେଟେଡ଼ ଅଧିକାରୀଙ୍କ ସହ ଜଣେ ବରିଷ୍ଠ ପୁଲିସ ଅଧିକାରୀ ମୁତୟନ ରହିବେ ।

6) ନିମ୍ନଲିଖିତ ପ୍ରୋଟୋକଲକୁ ମାନିବା ବିନା କାହାକୁ ଷ୍ଟଙ୍ଗ ରୁମର ଭିତରର ସୁରକ୍ଷା ପରିସର ମଧ୍ୟକୁ ଯିବାକୁ ଅନୁମତି ଦିଆଯିବନାହିଁ ।

a) ସିପିଏଫ୍ ଦ୍ଵାରା ଏକ ଲଗ୍ ବୁକ୍ ରଖାଯିବ ଯେଉଁଥିରେ ଯେଉଁ ବ୍ୟକ୍ତି ଦ୍ଵିତୀୟ ନିରାପତ୍ତା ବଳୟ ଭିତରକୁ ଅର୍ଥାତ୍, ମଧ୍ୟ ପରିସରକୁ ଯାଉଛନ୍ତି ତାଙ୍କର ନାମ(ମାନ) ଚାରିଖ, ସମୟ ଓ ଅବସ୍ଥା ଉଲ୍ଲେଖ କରାଯିବ । ଏଥି ମଧ୍ୟରେ ପର୍ଯ୍ୟବେକ୍ଷକଗଣ ଅଥବା ଡିଲିଭେରୀ କିମ୍ବା ଏସପି ବା ପ୍ରାର୍ଥୀ କିମ୍ବା ସେମାନଙ୍କ ଏଜେଣ୍ଟ ଅବା ଅନ୍ୟ ଯେକୌଣସି ବ୍ୟକ୍ତି ହୋଇପାରନ୍ତି । b) ଏଭଳି ଭିଜିଟରଙ୍କ ପରିଦର୍ଶନର ରେକର୍ଡ଼ ରଖିବା ସକାଶେ ସିପିଏଫ୍ ବଳକୁ ଭିଡ଼ିଓ କ୍ୟାମେରା ଯୋଗାଇ ଦିଆଯିବ ।

7) ଷ୍ଟଙ୍ଗ ରୁମର ସମସ୍ତ ପ୍ରବେଶ ପଥ (ଦ୍ଵାରକୁ)କୁ ନିରବଚ୍ଛିନ୍ନ ଭାବେ ଉପଲବ୍ଧ ଝେବ୍ କ୍ୟାମ୍ ଏବଂ ଲାପଟପ୍ ଦ୍ଵାରା ଭିଡ଼ିଓଗ୍ରାଫ୍ କରାଯିବ । ଯଦି ଷ୍ଟଙ୍ଗ ରୁମର ଅନ୍ୟ ଦ୍ଵାର ଥାଏ ସେଗୁଡ଼ିକୁ ମଧ୍ୟ ଝେବ୍ କ୍ୟାମ୍/ଭିଡ଼ିଓଗ୍ରାଫି ସାହାଯ୍ୟରେ କଭର୍ କରାଯିବ । ଯେଉଁ ବ୍ୟକ୍ତିମାନେ ଲାପଟପରେ ବ୍ୟାକଅପ୍ ନେବାକୁ ଆସୁଥିବେ ସେମାନଙ୍କୁ ପ୍ରଦାନ କରାଯାଇଥିବା ପରିଚୟ ପତ୍ର ଓ ସେମାନଙ୍କ ନାମ ସେଠାରେ ମୁତୟନ ଥିବା ସିପିଏଫ୍ ବାହିନୀଙ୍କ ନିକଟରେ ଉପଲବ୍ଧ ଥିବା ଦରକାର । ସିପିଏଫ୍ ବାହିନୀ ସେମାନଙ୍କୁ ଯୋଗାଇ ଦିଆ ଯାଇଥିବା ଭିଡ଼ିଓ କ୍ୟାମେରା ସାହାଯ୍ୟରେ ପରିଦର୍ଶନର ସମସ୍ତ ଅବଧିର ଭିଡ଼ିଓଗ୍ରାଫ୍ ନେବେ ।

8) ରିଟର୍ଣ୍ଣିଂ ଅଫିସର ପ୍ରତ୍ୟେକ ଦିନ ସକାଳେ ଓ ସନ୍ଧ୍ୟାରେ ସଂରକ୍ଷିତ ପରିସରକୁ (କେବଳ ଭିତର ପରିସର ପର୍ଯ୍ୟନ୍ତ) ପରିଦର୍ଶନ କରିବେ ଏବଂ ଲଗ୍ ବୁକ୍ ଏବଂ ଭିଡ଼ିଓଗ୍ରାଫ୍ ଯାଞ୍ଚ କରିବେ ଏବଂ ପ୍ରତ୍ୟେକ ଦିନ ଡିଲିଭେରୀ ନିକଟକୁ ସ୍ଥିତି ସଂପର୍କରେ ରିପୋର୍ଟ ପ୍ରଦାନ କରିବେ । ଯଦ୍ୟପି ଷ୍ଟଙ୍ଗ ରୁମ୍ ଜିଲ୍ଲା ସଦର ମହକୁମାଠାରେ ଅବସ୍ଥିତ ଥିବ, ତେବେ ସେପରି ସ୍ଥଳେ ଡିଲିଭେରୀ ଏହି କାର୍ଯ୍ୟ ସଂପାଦନ କରିବେ । ଯେଉଁଠାରେ ଜିଲ୍ଲା ସଦର ମହକୁମା ବାହାରେ ଷ୍ଟଙ୍ଗ ରୁମ୍ ଅବସ୍ଥିତ ଥିବ, ସେଠାରେ ଡିଲିଭେରୀ ଯଥା ସମ୍ଭବ ବାରମ୍ବାର ସେଠାକୁ ପରିଦର୍ଶନରେ ଯିବେ ଏବଂ ଅନ୍ତ୍ୟତ୍ ତିନିରୁ ଚାରି ଦିନରେ ଥରେ ନିଶ୍ଚୟ ପରିଦର୍ଶନ କରିବେ ।

9) ଯେଉଁଠାରେ ଇଭିଏମ୍ ଏବଂ ଭିଜିପାଟ ମେସିନଗୁଡ଼ିକ ସଂରକ୍ଷିତ ଭାବେ ରଖାଯାଇଛି ସେପରି ପରିସର ମଧ୍ୟକୁ କୌଣସି ଅଧିକାରୀ ଅଥବା ମନ୍ତ୍ରୀ କିମ୍ବା ଅନ୍ୟ ରାଜନୈତିକ କର୍ମକର୍ତ୍ତାଙ୍କ ଯାନବାହନକୁ ପ୍ରବେଶାନୁମତି ଦିଆଯିବ ନାହିଁ । ତେଣୁ ଯାନବାହନରୁ ଓହ୍ଲାଇବାର ସ୍ଥାନ ପୂର୍ବରୁ ସୁନିଶ୍ଚିତ ଭାବେ ଚିହ୍ନିତ କରାଯିବ ଯାହାକି ନିରାପତ୍ତା ପରିସର ବାହାରେ ହୋଇଥିବା ବାଟନାହିଁ । ଏବଂ ଏହା କେବଳ ପାଦଚଲା ଜୋନ ହେବ ।

10) ଜିଲ୍ଲା ମଧ୍ୟରେ ଷ୍ଟଙ୍ଗ ରୁମର ନିରାପତ୍ତା ସକାଶେ ଜିଲ୍ଲା ମାଜିଷ୍ଟ୍ରେଟ୍ ଏବଂ ଏସପିମାନେ ବ୍ୟକ୍ତିଗତ ଭାବେ ଦାୟୀ ରହିବେ ଏବଂ ସେମାନେ ନିର୍ଦ୍ଦିଷ୍ଟ ଭାବେ ପ୍ରୋଟୋକଲ ପ୍ରବର୍ତ୍ତନ କରିବେ ।

**ଗଣତି:** ଭୋଟ ଗଣତି ଦିନ, ପ୍ରାର୍ଥୀ/ ସେମାନଙ୍କର ପ୍ରତିନିଧି, ଆରଓ ଏବଂ ପର୍ଯ୍ୟବେକ୍ଷକଙ୍କ ଉପସ୍ଥିତିରେ ଏବଂ ଭିଡ଼ିଓଗ୍ରାଫି ମାଧ୍ୟମରେ ଷ୍ଟଙ୍ଗ ରୁମ୍ ଖୋଲାଯିବ ।

ଗୁଜରାଟ ଓ ହିମାଚଳ ପ୍ରଦେଶର ନିର୍ବାଚନ ପରିପ୍ରେକ୍ଷୀରେ କମିଶନ୍ VVPAT ପେପର ସ୍ଲିପ୍ ଯାଞ୍ଚକୁ ବାଧ୍ୟତାମୂଳକ କରିଛନ୍ତି ଏବଂ ପ୍ରତି ବିଧାନସଭା ନିର୍ବାଚନମଣ୍ଡଳୀରେ 01 (ଗୋଟିଏ) ପୋଲିଂ ଷ୍ଟେସନକୁ ପାଇଲଟ ଭିଡ଼ିଓ ନିର୍ବାଚନ ପ୍ରକ୍ରିୟାରେ ଅଧିକ ସ୍ପଷ୍ଟତା ଓ ନିରପେକ୍ଷତା ରକ୍ଷା ନିମନ୍ତେ ଚୟନ କରିଛନ୍ତି । ତେଣୁ ଗୁଜରାଟରେ ଅନ୍ତ୍ୟତ୍ 182ଟି ଭୋଟ ଗ୍ରହଣ କେନ୍ଦ୍ରରେ ଏବଂ ହିମାଚଳ ପ୍ରଦେଶରେ 68ଟି ଭୋଟ ଗ୍ରହଣ କେନ୍ଦ୍ର ମାଧ୍ୟମରେ VVPAT ପେପର ସ୍ଲିପକୁ ଭୋଟଗଣତି ପ୍ରକ୍ରିୟା ବେଳେ ଯାଞ୍ଚ କରାଯିବ ।

ଭୋଟ ଗଣତି ସରିବା ପରେ, କଣ୍ଟ୍ରୋଲ ଯୁନିଟ୍ ଏବଂ VVPATଗୁଡ଼ିକୁ ପୁଣିଥରେ ସିଲ୍ କରାଯିବ ଏବଂ ସୁରକ୍ଷିତ ଭାବେ ସଂରକ୍ଷଣ ନିମନ୍ତେ ଷ୍ଟଙ୍ଗ ରୁମକୁ ପଠାଇ ଦିଆଯିବ ।

କମିଶନ୍ ଦୃଢ଼ ନିଶ୍ଚିତ ଏବଂ ସୁନିଶ୍ଚିତ ଯେ ନିର୍ବାଚନ ବେଳେ କିମ୍ବା ପରେ ଇଭିଏମ୍ ଓ VVPAT ନିକଟକୁ କୌଣସି ଅନଧିକୃତ ବ୍ୟକ୍ତି ପହଞ୍ଚିବାର ସୁଯୋଗ ପାଇବେ । ଏତଦ୍ବ୍ୟତୀତ, ନିର୍ବାଚନର କୌଣସି ପର୍ଯ୍ୟାୟରେ ନିର୍ବାଚନ ପରିସରକୁ କୌଣସି ହିସାବ ବହିର୍ଭୂତ ଇଭିଏମ୍ ଓ VVPAT ପ୍ରବେଶ କରିବାର ସୁଯୋଗ ପାଇବ । କାରଣ ସବୁ ଇଭିଏମ୍/ VVPAT ସମସ୍ତ ସଂପୃକ୍ତ ପକ୍ଷଙ୍କ ଉପସ୍ଥିତିରେ ଏବଂ ଇସିଏସ ଟ୍ରାକିଂ ମାଧ୍ୟମରେ ପରିଚାଳିତ ହୋଇଥାଏ ।

ଦେଶର ଜନସାଧାରଣଙ୍କୁ ଆୟୋଗ ପୁନଃପ୍ରତିଶ୍ଚୁତି ପ୍ରଦାନ କରିବାକୁ ଚାହେଁ ଯେ ନିର୍ବାଚନର ଶୁଦ୍ଧତା, ନିରପେକ୍ଷତା ଏବଂ ଗରିମା ରକ୍ଷା ନିମନ୍ତେ ଆୟୋଗ କୌଣସି ସୁଯୋଗ ହାତଛଡ଼ା କରିବେ ନାହିଁ ଏବଂ ଦେଶର ନିର୍ବାଚନ ଗଣତାନ୍ତ୍ରିକ ପ୍ରକ୍ରିୟା ଉପରେ ଲୋକମାନଙ୍କ ଆସ୍ଥା ଓ ବିଶ୍ଵାସକୁ ଅତୁଟ ରଖିବା ନିମନ୍ତେ ସକଳ ପ୍ରକାର ପ୍ରୟାସ କରିବେ ।

ଭାରତର ନିର୍ବାଚନ ଆୟୋଗ

ନୂଆଦିଲ୍ଲୀ: ଡିସେମ୍ବର ୧୨, ୨୦୧୭

\*\*\*\*\*

(Release ID: 1513611) Visitor Counter : 5

